

**ऊनी कपड़ों की खरीददारी हेतु,
जयपुर मेट्रो अपने यात्रियों/आमजनो की सुविधार्थ
मानसरोवर से वी.टी.रोड़ तिब्बती बाजार तक चलायेगा ई-रिक्शा सेवा।**

जयपुर 15 नवम्बर। प्रत्येक वर्ष की तरह गुलाबी नगर में आमजनो द्वारा सर्दियों में उपयोग हेतु गर्म/ऊनी वस्त्र, शॉल, जैकेट, मफलर आदि के लिए मशहूर तिब्बती बाजार दिनांक 22 नवम्बर 2018 से मानसरोवर वी.टी.रोड़ पर लगाया जा रहा है। पूर्व में यह बाजार चारदीवारी एवं शहरी आवासीय क्षेत्र के समीप, रामनिवास बाग, अमरुदो का बाग आदि स्थानों पर लगाया जाता था। इस बार यह तिब्बती बाजार जयपुर के मुख्य शहर एवं बाजारो से दूर होने के कारण शहरवासियों/आमजनो एवं मेट्रो यात्रियों को खरीददारी हेतु हो रही इस असुविधा को ध्यान में रखते हुए जयपुर मेट्रो ने मानसरोवर मेट्रो स्टेशन से वी.टी.रोड़, तिब्बती बाजार के मुख्य द्वार तक अपनी ई-रिक्शा फीडर सर्विस उपलब्ध कराने का निर्णय लिया है।

अध्यक्ष एवं प्रबन्ध निदेशक, जयपुर मेट्रो श्री रोहित कुमार सिंह ने बताया कि जयपुर मेट्रो अपने यात्रियों एवं आमजनो की सुविधा हेतु मानसरोवर मेट्रो स्टेशन से वी.टी.रोड़, तिब्बती बाजार के मुख्य द्वार तक फीडर सेवा के रूप में ई-रिक्शा चलायेगा। यह ई-रिक्शा मानसरोवर मेट्रो स्टेशन व तिब्बती बाजार के मुख्य द्वार पर ग्राहकों के लिए उपलब्ध रहेंगे। इनका संचालन बाजार के समयानुरूप प्रातः 11:30 बजे से रात्रि 8:30 बजे तक किया जायेगा तथा किराया मात्र 5/- रूपये प्रति सवारी निश्चित किया गया है। इस सुविधा से शहरवासी/मेट्रोयात्री तिब्बती बाजार से खरीददारी के साथ-साथ मेट्रो की सवारी का भी भरपूर आनन्द ले सकेंगे।

जनसम्पर्क अधिकारी